

પ્રસાર ભારતી

સમાચાર વિભાગ, આકાશવાણી, અમદાવાદ

Date: 26-10-2025

MORNING: 7.45 TO 7.55

Day: SUNDAY

National News

આકાશવાણી સમાચાર સંસ્કૃતિ ભુંડીયા વાંચે છે.

- 1) પ્રધાનમંત્રી નરેન્દ્ર મોદી આજે મન કી બાતની 127મી કડીમાં આકાશવાણી પરથી પોતાના વિચારો રજૂ કરશે
- 2) પ્રધાનમંત્રી આજે 22મા આસિયાન-ભારત શિખર સંમેલનમાં વર્ચ્યુઅલ માધ્યમથી ભાગ લેશે
- 3) કેન્દ્રીય કૃષિ મંત્રી શિવરાજસિંહ ચૌહાણે કુદરતી ખેતી પદ્ધતિઓ અને કઠોળ ઉત્પાદનમાં દેશને આત્મનિર્ભર બનાવવા રાષ્ટ્રીય કઠોળ મિશન પર ભાર મૂક્યો
- 4) ચક્રવાત મોન્થા મંગળવારે આંધ્રપ્રદેશના કાકીનાડા નજીક ત્રાટકે તેવી શક્યતા
- 5) રાંચીમાં આયોજિત ચોથી દક્ષિણ એશિયા એથલેટિક્સ સ્પર્ધામાં ભારતે 6 સુવર્ણ, 6 રજત અને 4 કાંસ્ય ચંદ્રક જીત્યા

.....

(સમાચારને અંતે - આકાશવાણી પરથી સમાચાર પૂરા થયા)

હવે પછી આપ એક વાગીને 20 મિનિટે રાષ્ટ્રીય સમાચાર સાંભળી શકશો....

PM-MANN KI BAAT

પ્રધાનમંત્રી નરેન્દ્ર મોદી આજે સવારે 11 વાગે આકાશવાણી પરથી પ્રસારિત થનાર 'મન કી બાત' કાર્યક્રમમાં વિવિધ વિષયો ઉપર પોતાના વિચારો રજૂ કરશે. માસિક રેડિયો કાર્યક્રમની આ 127મી કડી હશે. હિન્દીમાં મન કી બાતના પ્રસારણ બાદ ગુજરાતીમાં તેનો ભાવાનુવાદ પ્રસારિત કરાશે.

આ કાર્યક્રમ આકાશવાણી અને દૂરદર્શનના સમગ્ર નેટવર્ક, આકાશવાણી ન્યૂઝ વેબસાઇટ અને ન્યૂઝ ઓન એર મોબાઇલ એપ્લિકેશન પર પ્રસારિત કરવામાં આવશે. આકાશવાણી સમાચાર, દૂરદર્શન સમાચાર, પીએમઓ અને માહિતી અને પ્રસારણ મંત્રાલયની યુટ્યુબ ચેનલો પર પણ તેનું જીવંત પ્રસારણ કરવામાં આવશે.

આ ઉપરાંત આજે રાત્રે આઠ વાગે રાજ્યના તમામ આકાશવાણી કેન્દ્રો પરથી મન કી બાત કાર્યક્રમના ગુજરાતી ભાવાનુવાદનું પુનઃ પ્રસારણ કરાશે.

PM – ASEAN

પ્રધાનમંત્રી નરેન્દ્ર મોદી આજે 22મા આસિયાન-ભારત શિખર સંમેલનમાં વર્ચ્યુઅલ માધ્યમથી ભાગ લેશે.

સાંભળીએ એક અહેવાલ....

(V/C- SHASHANK-JAISHANKAR)

SHIVRAJ FARMERS

કેન્દ્રીય કૃષિ અને ખેડૂત કલ્યાણ મંત્રી શિવરાજ સિંહ ચૌહાણે જણાવ્યું કે, પ્રધાનમંત્રી ધન ધાન્ય કૃષિ યોજના હેઠળ રામનાથપુરમ, શિવગંગા, થુથુકુડી અને વિરુધુનગર જિલ્લાઓ આવરી લેવામાં આવ્યા છે. વેલ્લોરમાં ખેડૂતો સાથે વાતચીત કરતા તેમણે કહ્યું કે, આ પરિયોજના હેઠળ ખેડૂતોને વ્યાપક લાભ પહોંચાડવા માટે 36 યોજનાઓને એકીકૃત કરવામાં આવી રહી છે. તેમ કૃષિમંત્રી શિવરાજ સિંહ ચૌહાણે જણાવ્યું હતું.

(BYTE: SHIVRAJ-SINGH-CHOUHAN)

VICE PREZ SEYCHELLES

ઉપરાષ્ટ્રપતિ સી.પી. રાધાકૃષ્ણન આજથી સેશેલ્સના બે દિવસના પ્રવાસે જશે. તેઓ સેશેલ્સના ચૂંટાયેલા રાષ્ટ્રપતિ ડૉ. પેટ્રિક હર્મિનીના શપથ ગ્રહણ સમારોહમાં હાજરી આપશે. વિદેશ મંત્રાલયે એક નિવેદનમાં જણાવ્યું કે, આ મુલાકાત દરમિયાન તેઓ ડૉ. હર્મિનીને રાષ્ટ્રપતિ તરીકે ચૂંટાવા બદલ ભારત તરફથી અભિનંદન પાઠવશે અને બંને દેશો વચ્ચેના ગાઢ, લાંબા સમયથી ચાલ્યા આવતા અને સમયની કસોટી પર ખરા ઉતરેલા સંબંધોને પુનઃપુષ્ટિ આપશે.

આ મુલાકાત સેશેલ્સ સાથેની ભાગીદારીને વધુ મજબૂત અને વિસ્તૃત કરવા માટે ભારતની ઊંડી પ્રતિબદ્ધતા પર ભાર મૂકે છે.

CHHATH-KHARNA

આજે છઠ પૂજાનો બીજો દિવસ છે, જેને ખરના તરીકે ઓળખવામાં આવે છે. આ દિવસે ભક્તો સૂર્યોદયથી સૂર્યાસ્ત સુધી ઉપવાસ રાખે છે, ખોરાક અને પાણી બંનેનો ત્યાગ કરે છે. સૂર્યાસ્ત સમયે સૂર્ય ભગવાનને અર્પણ કર્યા પછી જ ઉપવાસ તોડવામાં આવે છે. ચાર દિવસની છઠ પૂજા ગઈકાલે નહાય-ખાય સાથે શરૂ થઈ હતી.

પ્રધાનમંત્રી નરેન્દ્ર મોદીએ છઠ પર્વ નિમિત્તે દેશ અને વિશ્વભરના ભક્તોને હાર્દિક શુભેચ્છાઓ પાઠવી છે.

TRAINS-FESTIVE-SEASON

તહેવારો દરમિયાન અત્યાર સુધીમાં 1.5 કરોડથી વધુ મુસાફરો ટ્રેનોમાં મુસાફરીનો લાભ લઈ ચૂક્યા છે. રેલ મંત્રાલયે એક નિવેદનમાં જણાવ્યું કે તહેવારોના સમયગાળાના અંત સુધીમાં આ સંખ્યા 2.5 કરોડથી વધુ થવાની ધારણા છે.

બિહારના ત્રીસ મુખ્ય સ્ટેશનો અને ઉત્તર પ્રદેશના નજીકના વિસ્તારોમાં ભીડ વ્યવસ્થાપનને સરળ બનાવવા માટે મોટા હોલ્ડિંગ એરિયાથી સજ્જ કરાયા છે. છઠ પૂજા ચાલી રહી હોવાથી પીક ટ્રાવેલ સમયગાળાને સંભાળવા માટે રેલ્વેએ વ્યવસ્થાને વધુ મજબૂત બનાવી છે.

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળા મ્યુઝિક)

.....

CYCLONE

બંગાળની ખાડી પરનું હવાનું નીચું દબાણ આવતીકાલે સવારે ચક્રવાતમાં પરિણમી શકે છે. હવામાન વિભાગના જણાવ્યા અનુસાર, ચક્રવાત મોન્થા મંગળવારે સાંજે અથવા રાત્રે આંધ્રપ્રદેશના કાકીનાડા નજીક એક ગંભીર ચક્રવાતી વાવાઝોડા તરીકે ત્રાટકશે. જેને લઈને આંધ્રપ્રદેશ, ઓડિશા અને પશ્ચિમ બંગાળમાં ભારે વરસાદની આગાહી કરાઈ છે.

કેબિનેટ સચિવ ડૉ. ટી.વી. સોમનાથને ગઈકાલે ચક્રવાતની તૈયારીઓની સમીક્ષા કરવા રાષ્ટ્રીય કટોકટી વ્યવસ્થાપન સમિતિ (NCCMC)ની બેઠકની અધ્યક્ષતા કરી. તમિલનાડુ, આંધ્રપ્રદેશ અને પુડુચેરીના મુખ્ય સચિવો અને ઓડિશાના અધિક મુખ્ય સચિવે ચક્રવાત સામે રાહત અને બચાવના પગલા અંગે સમિતિને માહિતી આપી હતી.

રાષ્ટ્રીય આપત્તિ પ્રતિભાવ દળ-NDRF, તેમજ સેના, નૌકાદળ, વાયુસેના અને તટરક્ષકની બચાવ અને રાહત ટીમોને સ્ટેન્ડબાય પર રખાઈ છે. દરમિયાન, માછીમારોને આ મહિનાની 29મી તારીખ સુધી બંગાળની ખાડીમાં ન જવાની સલાહ આપવામાં આવી છે.

JHARKHAND: SAAF GAMES : DAY 02

રાંચીના બિરસા મુંડા ફૂટબોલ સ્ટેડિયમમાં આયોજિત ચોથી દક્ષિણ એશિયા એથલેટિક્સ સ્પર્ધા-2025ના બીજા દિવસે ભારતીય ટીમે ગઈકાલે 11 ટ્રેક એન્ડ ફિલ્ડ ઇવેન્ટ્સમાં 6 સુવર્ણ, 6 રજત અને 4 કાંસ્ય ચંદ્રક જીત્યા છે.

TERMINAL-2-REOPEN-NAIDU

કેન્દ્રીય નાગરિક ઉડ્ડયન મંત્રી રામ મોહન નાયડુએ ગઈકાલે દિલ્હીના ઇન્દિરા ગાંધી આંતરરાષ્ટ્રીય વિમાનમથકના નવીનીકરણ કરાયેલ ટર્મિનલ- 2નું ઉદ્ઘાટન કર્યું. આજથી આ ટર્મિનલ કાર્યરત થશે.

આ પ્રસંગે બોલતા શ્રી નાયડુએ જણાવ્યું કે ઉડ્ડયન ક્ષેત્ર સતત વિકસિત થઈ રહ્યું છે અને મંત્રાલય વધુને વધુ લોકો હવાઈ મુસાફરીનો લાભ લે તે સુનિશ્ચિત કરવા પ્રયત્નશીલ છે.

CBI LAKHVINDER

કેન્દ્રીય તપાસ બ્યુરો -CBAએ વિદેશ અને ગૃહ મંત્રાલયની મદદથી, ભાગેડુ આરોપી અને લોરેન્સ બિશ્નોઈ ગેંગના મુખ્ય સહયોગી લખવિંદર કુમારને અમેરિકાથી ભારત પરત લાવવામાં મોટી સફળતા મેળવી છે. ગઈકાલે દિલ્હીના ઇન્દિરા ગાંધી આંતરરાષ્ટ્રીય એરપોર્ટ પર લખવીન્દરને લવાયો હતો, જ્યાં હરિયાણા પોલીસે તેની ધરપકડ કરી હતી.

લખવિંદર હરિયાણામાં ખંડણી, ગેરકાયદેસર હથિયારોનો કબજો અને હત્યાનો પ્રયાસનો સહિતના ગુનાઓમાં સામેલ છે.

ઉલ્લેખનિય છે કે તાજેતરના વર્ષોમાં આંતરરાષ્ટ્રીય સહયોગ દ્વારા 130થી વધુ આરોપીઓને પરત લાવવાનું CBI એ સફળતાપૂર્વક સંકલન કર્યું છે.

JHARKHAND : HOCKEY INDIA LEAGUE

હોકી ઇન્ડિયાએ ગઈકાલે રાંચીમાં આગામી સીઝન 2025-26 માટે હોકી ઇન્ડિયા પુરુષ અને મહિલા લીગની હોકી સ્પર્ધાનું સમયપત્રક જાહેર કર્યું.

મહિલાઓની સ્પર્ધા 28 ડિસેમ્બરથી 10 જાન્યુઆરીએ રાંચીમાં, જ્યારે પુરુષોની સ્પર્ધા 3 થી 26 જાન્યુઆરીએ ચેન્નાઈ, ભુવનેશ્વર અને રાંચીમાં યોજાશે. ઝારખંડ રાજ્યના રમતગમત મંત્રી સુદિવ્ય કુમારે આગામી સીઝનથી હોકી ઇન્ડિયા લીગ (HIL) માટે રજૂ થનારી નવી હોકી ટીમ રાંચી રોયલ્સનો લોગો રજૂ કર્યો હતો.

BAPS AWARD

BAPS સ્વામિનારાયણ સંસ્થાના આધ્યાત્મિક નેતા મહંત સ્વામી મહારાજને ન્યૂ યોર્કમાં ફોરમ ઓન ફેઇથ 2025 ખાતે "ઉત્તમ સમુદાય નિર્માણમાં વિશિષ્ટ ઉપલબ્ધિ" પુરસ્કારથી સન્માનિત કરવામાં આવ્યા.

શ્રદ્ધાથી પ્રેરિત સેવા દ્વારા સંવાદિતાને પ્રોત્સાહન આપવા, પરિવારોને મજબૂત બનાવવા અને સમાજમાં પરિવર્તન લાવવામાં તેમના અવિશ્વસનીય વૈશ્વિક નેતૃત્વ માટે આ પ્રતિષ્ઠિત પુરસ્કાર એનાયત કરવામાં આવ્યો હતો. આધ્યાત્મિક સંગઠન દ્વારા એક નિવેદનમાં કહેવામાં આવ્યું કે, આ સન્માન માનવ કલ્યાણ અને એકતામાં BAPSના અસાધારણ યોગદાનને માન્યતા આપે છે.

અને હવે આજના અખબારોનાં મુખ્ય સમાચાર રજૂ કરે છે કરણ મકવાણા

- આજના અખબારોમાં બંગાળના અખાતમાં નવું ચક્રવાતી તોફાન અને એશિયન સમિટનો આજથી પ્રારંભ સહિતના સમાચાર મુખ્ય શિર્ષકમાં જોવા મળી રહ્યા છે
- સંદેશ નું મુખ્ય શીર્ષક છે - બંગાળના અખાતમાં નવું ચક્રવાતી તોફાન
- નવગુજરાત સમયનું મુખ્ય શીર્ષક છે -વૈશ્વિક અનિશ્ચિતતા વચ્ચે આજથી આશિયાન સમિટનો પ્રારંભ
- ફૂલછાબનું મુખ્ય શીર્ષક છે- સિરકીક ક્ષેત્રમાં ભારતના 'ત્રિશૂળ'થી ગભરાયુ પાક
- સભ્ય સમાજનું દુષણ એટલે જ હવામાં પ્રદૂષણ - આ સમાચારને ગુજરાત સમાચારે મુખ્ય શીર્ષકમાં લીધા છે
- હિન્દી અખબાર રાજસ્થાન પત્રિકા લખે છે-શરાબબંદી કે બીચ અહમદાબાદ મેં શરાબ-હુક્કા પાર્ટી, 20 ગિરફતાર
- 70 આફ્રિકન સ્ટુડન્ટની ડ્રીંક એન્ડ ડાન્સ પાર્ટી 20ની ધરપકડ:આ સમાચારને ગુજરાત સમાચાર છેલ્લા પાંચે સ્થાન આપ્યું છે